

Péterù

andí ɔyo rí kīsě nǚ bhàrɔwà

Yàrí bhàrɔwà ò ì nòtù ádròdrò dhu tí dhu

Yàrí bhàrɔwà nandí ní Simoni Péterù, Yèsù Krístò bhà kasutále ndirò kàbhà uvitatále (1.1). Kándí ka azà kumì ònà imbò nà ato mà azà kumì ònà àrùgyètdí nà ato mà nà nzinzi ò Yèsù ka kùgù dhu-dzidò.

Péterù andí ndí ɔyo rí kīsě pòndà bhàrɔwà kórò pbàkrístò tò, ndíní abádhí irè tí yà fíyò ndí ndúdhe dhu (1.12).

Kàzè dhu ní abádhí rùgyè ì títò tó màlímó mà nà abádhí tó nzére mètso mà nà (2.1-22).

Bhàrɔwà-nyìtì ka kòhù tí dhu

- Bhàrɔwà-dòkpa (1.1-2).
- Kàgàwà rí indrù ùnzi dhu mà ì ale àkà ò'ò a'uta ò dhu mà nà dhu (1.3-15).
- Kàgàwà bhà Ote rò dhu àkà kapbà ale-afí dhu (1.16-21).
- Ìnzà dhu àkà kirì títò tó màlímó rúdhena dhu dhu (2.1-22).
- Ìngò Ádrèngbàle Yèsù níngoya dhu (3.1-18).

Péterù rí indrù nóvì dhu

1 ¹ Yàrí bhàrɔwà nandí fàkù ní ima Simiyoni Péterù. Ima ní Yèsù Krístò bhà kasutále, ndirò ima ní kàbhà uvitatále. Nyí nyá'ù Yèsù Krístò àdhàdhì mà má'ù ka átò dhu bhèyi. Ndi a'uta rí'ì ábhò ídzinga nyú nà fàkù, àdhàdhì kà rí'ì ábhò ídzinga nà fàkà átò dhu bhèyi. Yèsù Krístò ábhè àlè rí'ì ndi a'uta nà, obhónángatále tí ndí ndí'ì dhu-okú dò rò. Abádhí ní Kàgàwà ndirò ka ní àlè tó Ògùba. ² Ní, Kàgàwà àkà ndàso nyí ndàdè nyàbhè nyòkò màrèngà ò atídò, ndí mà, àlè tó Ádrèngbàle Yèsù Krístò mà nà nyí nyúni atídò dhu-otù ò.

Kàgàwà rí indrù ùnzi dhu mà a'uta ò dhu àkà kò'ò dhu mà nà dhu

(Yùw 17.2-3; 2Tì 3.16; Tit 2.11-14; Fil 1.9-11; 3.8-14; Èbr 6.11-12; 1Pé 1.10-12)

³ Kàgàwà tó pòndà ádrèngbànga tó obi ní, Ádrèngbàle Yèsù íbhò kórò dhu-tsí yà àlè kí atdyúya òho àlè tó, ndíní àlè koko tí Kàgàwà-rò àlè kàpba àlè-afí rórò. Obhò tí, kàbhè àlè'ì àlè rùni ndi Kàgàwà, yà àlè nunzi ndíní àlè kabá tí pòndà ádrèngbànga tó awàwè mà pòndà ídzinga mà nà ale. ⁴ Ndi dhu bhèyi ní ndi, Kàgàwà íbhò yà ndi ndakò fíndá làkà orá odziya nà ádròdrò dhu àlè tó. Ndi làkà nyí nyàbà nídhuní, nyí nyí'ì inè nyòtsè yà adzi ò nzére dhu-atdyú òho nyí nyí dhu-tsù rò, nyàdè yà Kàgàwà bhà ale tí rí nyìtè òfò nòdyi. ⁵ Ní ndi dhu-okú dò rò, nyí nyàkà nyònzì obi nyíse fàkù a'uta dò dhu ní ídzinga t'ònzita. Ídzinga t'ònzita dò, nyí nyàkà nyíse dhu ní Kàgàwà ènì nyí nyí mbèyi nyú dhu. ⁶ Kàgàwà ènì nyí nyí mbèyi nyú dhu dò, nyí nyàkà nyíse dhu ní ìnzí nyí nyí nyítsù akye atdí dhu ò dhu. Ìnzí nyí nyí nyítsù akye atdí dhu ò dhu dò, nyí nyàkà nyíse dhu ní dhu-dzi t'òndùta. Dhu-dzi t'òndùta dò nyí nyàkà nyíse ní Kàgàwà òzè dhu ònzi nyí nyí dhu. ⁷ Kàgàwà òzè dhu ònzi nyí nyí dhu dò nyí nyàkà nyíse dhu ní atdí àba bhà ale bhèyi nyí nyí nyòzè dhu. Ndirò, atdí àba bhà ale bhèyi nyí nyí nyòzè dhu dò, nyí nyàkà nyíse dhu ní kórò ale òzè nyí nyí dhu. ⁸ Obhò tí, nyí nyapè ì'ì kòrì mètso nà abho nyú, ní nyí nyònzina kasù ràdè ábhò itse nyú nòdhì, nyàdè àmbe àlè tó Ádrèngbàle Yèsù Krístò nùni dò mbèyi nyú. ⁹ Pbetù, ìmbà arí'ì kòkò mètso-tidò nà ale ní ndùmùndùmú, yà ìnzí ràdè ìnga àla ale. Ndi ale ònà rò, iwà ndi ndú'ò ndi ndilá yà angyi ì'ì pòndà nzérenga ò rò dhu nádzo wà. ¹⁰ Ní ndi dhu-okú dò rò àbanínzó, àdhàdhì yà Kàgàwà òvò nyí, ndàdè nyùnzi dhu bhèyi, nyí nyàkà nyònzì obi atídò ndíní nyí nyòko tí àkàkà ale tí wò ndi otu

3. Nyí nyapé kòrí dhu ònzì, ní nyí nyí nzi àdè nyàwà akekpa màtí nzére dhu ò. ¹¹ Obhó tí, ndi dhu bhéyi nyí nyònzì dhu rò ní ndi nyí nyádù rúsà àbà atdíḍ, nyòtsù nì àlè tó Ádrùngbàlè, Ògèba Yèsù Krístò bhà dhòdhòdhóngà tó Idzi ò.

¹² Wò dhu-okú dō rò ní ndi, ma mádi mongò àmbe i dhu isè dō fùkù bilínganà, iwà màtí nyí nyùni i dhu, nyádù iko pòtsó yà nyí nyábà obhóngà ò rórò. ¹³ Ní, ma màla dhu mbéyi nyú marà fùkù irèta nángbe rō, misè i dhu fùkù yà àdì ma màdì nyìkpódu nà ònà kàsùmì ò. ¹⁴ Obhó tí, ma mènì wà dhu, ma mòvè ònà idho rindù wà ndi, àdhàdhì àlè tó Ádrùngbàlè Yèsù Krístò itè ka kpangba idù dhu bhéyi. ¹⁵ Ní, ma mí obi ònzì atdíḍ mìtè nyí nyóngo i dhu irè bilínganà iwà ma mòvè rórò màtí ònà otu fùkù.

Kàgàwà bhà Ote rō dhu àkà kapbà ale-afí dhu

¹⁶ Obhó tí, yà mà mòvò àlè tó Ádrùngbàlè Yèsù Krístò iraya ádrùngbànga tó obi nà dhu tó màkèrù fùkù rò, mà mòvò nzà ka yà indrù itsò títò tó imbe ò. Pbetù, mà màla wà kàbhà ádrùngbànga tó obi nyìkpòka nyú nì. ¹⁷ Obhó tí, kàbà ifuta mà, ádrùngbànga tó awàwà mànà Abanà Kàgàwà-fò, yà ndi ádrùngbànga tó obi nà arí? Kàgàwà-tù nírì ndi nínnganí. Ndi ale-tù ati: «Yàrí ní Idhùdu, atdíḍ ma mòzè ale. Kàrí nyìkpódu nòfò dhu ònzì.»

¹⁸ Mǎ'í nyú mǎ-tírò, mà míri wòrí ale-tù òrù-akpa ò rò rírà rō, yà atdíkpá mà mí'í kà mànà ìlílà pbirì dō rò.

¹⁹ Ndirò, mà má'ù wà yà pbànábí nùunò angyangyi ote atdíḍ. Ní nyí, nyí nyònzì dhu mbéyi nyàpba afikù ndi ote rō. Wò ndi abádhí avò dhu rí? àdhàdhì tarà bhéyi, yà ìndò ò ràdù inga àwè, ràrà àhè inga rùbho dhu ò, ràdù àrà àhè kútsingá nga tó *alalí^b rí afikù-ònga àt dye ònà kàsùmì ò. ²⁰ Nyí nyàkà nyùnì angyi kórò dhu tó dhu ní, pbànábí avò indrù tó angyangyi ìlílà Andítá ò rí? dhu, ní abádhí ravò nzà ràhè dýa ò rò ìtírò. ²¹ Obhó tí, i pbànábí avò indrù tó dhu nàahè nza indrù ò rò. Pbetù, Kàgàwà bhà Ìlílà Alafí ní ndi abádhí àbhè ongonà ròvò Kàgàwà itè fíyò dhu indrù tó.

Inzá dhu àkà kirì títò tó màlímó rùdhena dhu dhu

(Kas 20.29-30; 2Tì 3.1-9; Yud 3-16; Upf 2.14,15)

2 ¹ Angyí, títò tó pbànábí nùunya i Pbaìsràyélí nzinzi ò. Ní ndi dhu bhéyi tí, títò tó màlímó nùunya yà i ùnyà nzínzikù ò átò. I ale níitsuya títò tó nzére dhu t'údheta-tidò nà nzínzikù ò inzà nyí nyùnì rórò, 'àdù yà i nùwè Ádrùngbàlè Yèsù nyú mà nòdhò. Ndi dhu bhéyi ní ndi, abádhí nídhaya Kàgàwà rí tsèya òtò kòmbòmbí dhu ìtírò dýa. ² Ábhò ale nùungya abádhí-owù fíyò nzére màtsò ò. Ndirò abádhí-okú dō rò, ka kowuya dhu ùndò rō nzére Kàgàwà bhà obhónà otu nì. ³ Ndirò, atdíḍ i f ongyéngá-atdyú nóho 'àbà dhu-okú dō rò, abádhí nóowuya nyùtra rō itsò i itsò títò tó ote nì. Pbetù ròpè ndi màhàngá ò rò, Kàgàwà rí abádhí-ànyá itdì, ndàdù abádhí-tse òtò ònà idho rí? i fkyèrò.

⁴ Obhó tí, Kàgàwà náabà nzà izè kàkà nzérenga nanzi màlàyíkà dō màtí^c. Pbetù, kàwà abádhí ìnzì aráve dhòdhòdhóngà nà kàzè ò. Kàrí abádhí òdò atdíḍ ètì mbii ìndò-yà-ba ò, iwà ka kusò àdrà-mbí dō rórò, ròngò àmbe ànyàya itdì ndi ndaraya ònà idho òdò dō.

⁵ Kàgàwà náabà nzà izè yà angyinà rò nzérenga nanzi yà adzi ò ale dō màtí átò. Pbetù, yà ndi ndàbhè idha ròtù, ràwìlì nzére ale tó yàrí adzi ònà kàsùmì ò, kàdò Nùwà mà ngbò àrèbhè ngàkpa ale mànà. Ndi Nùwà ní? yà obhónánga tó Ídzi Màkèrù nùnónà ale^d.

⁶ Ndirò Kàgàwà náatdì Sòdomò mà Gòmòrà nà tó kigò ò ale-ànyá, ndòtò tsèya kàzè nì^e. Kànzì ndi dhu ndíni i? tì atdí òfò tì kórò ale yà adzi ò arí nzérenga ònzì tó. ⁷ Pbetù kigú obhónángatále, Lotì, yà atdíḍ akò kòkò nzére ale tó nzére màtsò-okú dō rò ale. ⁸ Obhó tí,

^a1.17 Ìsa 42.1; Màt 17.5; Mrk 9.7; Luk 9.35

^b1.19 Òzt 24.17; Luk 1.78; Upf 2.18; 22.16

^c2.4 Òpt 6.1-2; Yud 6

^d2.5 Òpt 6.1-7.24

^e2.6 Òpt 19.24-29

wò ndi obhónángatále nóongónà àdi i nzére ale nzínzi ð, ndámbe abádhí rǒnzina nzére dhu àndà dð, ndàdè àmbe abádhí rǎnna nzére dhu ìrì dð bilínganà. Ní ndi dhu ongónà àdè kà-afí ìnza atídíð. ⁹ Ní wò dhu rǐtèna dhu ní, Ádrǎngbáale Kàgàwà rǎr'í ìnè ndígú yà ndi ndózè dhu ònzi arí ale umvútá ð rò. Pbéttè, kà rǐ'í ìnè ndòdò nzére dhu ònzi arí ale, ndíní ndi ndabhàya tí ràbà àpè yà adzi ð ale-ànyà ìtí ndi ndí òná idho ð. ¹⁰ Ndirò, kítdiya ànyàya atídíð ròsè ale ní kàkà ngbòya rǐ atdyúya òho nzére dhu ð tí aróko, 'àdè àmbe Kàgàwà bhà ádrǎngbànga gàyà ònzi dð ale.

Kǒkò i títò tó màlímó ní 'ìdzí arí ìtírò ale, 'òyò arí ale, ndirò ìnzí arí odo ònzi ádrǎngbànga tó awáwè nà arí' òrù-akpá ð ipírǒnga nà dhu-tsí ní ì í dhu èno nzére rò ale. ¹¹ Yà abádhí nyú náda òbi ní, 'àdè 'í' ádrǎngbànga tó òbi nà màlàyíkà mà náarí nzí abádhí òbhù, 'àmbe dhu ènò dð ní nzére Ádrǎngbáale-ònzí. ¹² I títò tó màlímó arí dhu ònzi àdhàdhì ìrì ð ìzà arí dhu ònzi ìmbà ìrètá na dhu bhèyi, 'àmbe dhu ènò dð ìnzà ì èni dhu ní màfí. Irí ð ìzà núpè ka karí ràtsi àzèmbè ì àlána àdà ð, kadè ðkyèna. Ní ndi dhu bhèyi tí, i títò tó màlímó-tsè nòotdiya ndi tsèkè fíyó nzérénga nyú-okú dð rò ì irí ð ìzà bhèyi. ¹³ Kàgàwà abhàya abádhí ràbà àpè àdhàdhì abádhí arí ngǔkpá ale àbhè ràbà àpè foyá dhu bhèyi. Abádhí-idhè náarí ndàkà iká tí yà ngbòya ònà rò ì í adtyúna òho nzére dhu ònzi ì í adyi-panga rò. Mùhendè ð nyí nyí'í atdíkpá abádhí mànà rò, abádhí-idhè arí ndiká iká tí nyàtrá ì í rò. Ní mùhendè ð abádhí rǐ'í dhu náaràdè ìnze ìnzè tí rǎkú, ndi dhu ràdè nyikè àbhè rìwè. ¹⁴ Abádhí-nyìkpó arónena ale ní mùnyòni ònzi ì í nà vèbhàle kèlè, ndirò abádhí náarí nzí 'ingyè nzérénga t'ònzita ní. Abádhí náarí kàkà ìvíví a'uta nà ale nídha ròtsù nzérénga t'ònzita ð. Abádhí àbhè ongyéngá òne ì í dhu ràtdù afíya atídíð. I ale ní iwà Kàgàwà òfù ale! ¹⁵ Abádhí ùbhà obhóna tó otu, 'àdè òwu igi Bàlamà, Bèorí' t'ídhùna nùbhi ònà otu ð. Ndi Bàlamà azè dhu ní ndòngyè malí nzére dhu ònzi ndi ndí dhu-òtù ð. ¹⁶ Ní Kàgàwà arè kà dð ndi kàbhà nzérénga-okú dð rò: kàbhè kayinò, yà ìnzí aróte ìzà nyú ròtè ìndrù bhèyi kà tó, rìsò wò kà rǎpàna ndònzí ìnzà nga nòfò dhu.

¹⁷ Kǒkò i títò tó màlímó rǐ'í àdhàdhì yà ìmbà idha arí'í òyà idha-bhu bhèyi. Abádhí rǐ'í àdhàdhì yà àpùpù ròpìlina àpè bhèyi. Kàgàwà òbhòlò wà ngari abádhí tó atídíð éti mbii ìnò ð. ¹⁸ Abádhí arí 'ìdzí 'àmbe ìmbà tǐya nà ote òvò dð ìndrù tó orú tǐya nyú nà. Ndi dhu bhèyi ní ndi, abádhí arí yà iwà ì nútù nzére dhu ònzi arí ale rò rò ale nídha tǐya ð, ndíní ì nadù tí tdítdð 'àmbe yà ngbòya rǐ atdyúya òho nzére dhu ònzi dð. ¹⁹ Abádhí arí làkà ðkò ngǔkpá ale tó 'àti, ì ale rǎròko ddyà ìtírò, tàmànyà pbání ì nyú ìtírò ní ìndrù àbhè arí rínza ì dhu tó ìno ròrò. Obhó tí, atdí dhu náapé ìndrù àgye, ní ndi tó ní wò ndi ndi nágyè dhu bhà ìno. ²⁰ Obhó tí, atdídená ale nùbhà wà yà adzi ð nzére dhu t'ònzita, Yèsù Krístò ì èni fíyó Ádrǎngbáale tí ndirò Ògùba tí dhu-òtù ð. Pbéttè, abádhí apé 'àdù ì nzére dhu ð tdítdð, ì dhu ràdè 'àgyè, ní abádhí tó òfò ràdè 'í' nzére nyú ròsè angyi abádhí arí'í nà òfò ònà. ²¹ Abádhí èni wà obhónána tó otu, pbéttè abádhí àdù yà fíyò ka kavò Kàgàwà bhà ìlílà Úyátá nùbhà ìnzí 'ífá. Ní ndi dhu bhèyi kí'ina rò, dhu akána ìnzí abádhí rèni ndi obhónána tó otu. ²² Wò ndi abádhí tó òfò náko wà ndi kàkà mbàyi ð ka kòvò dhu nà kpangba. I mbàyi ràtina: «Itse nádu wà ndi, ndònyè yà ndi ndàdyo ònà rò dhu tdítdð^g.» Ndirò: «Iwà ndi nù'ò mbèyi àdè-iyà-ba nángbò wà ndi tdítdð, ndámbe ndàhà dð otdo ð.»

Ìngo Ádrǎngbáale Yèsù níngoya dhu

(Ìsa 51.6; 65.17; Mat 24.37-38; Luk 21.34-36; 1Tè 5.1-10; 2Tè 1.7-10; Yud 17-19; Upf 20.11; 21.1)

3 ¹ Yà atdítdð ma mòzè nyí rò odhídù, yàri ní oyo rí kisè bhàrèwà yà ma màndí fùkù. Kǒkò oyo ma màndí fùkù bhàrèwà ð, ma mòzè misè fùkù dhu ní iwà nyí nyèni dhu, ndíní nyí nabhè tí nyèrè ì dhu tdítdð àkàkà dhu bhèyi. ² Ma mòzè nyèrè yà angyangyi ìlílà pbánábí nùno ote mà, Ádrǎngbáale, Ògùba Yèsù Krístò bhà Úyátá, yà kàbhà uvitatále nùudhè fùkù mànà. ³ Ròsè kórò dhu ònà, nyí nyàkà nyèni dhu ní, karí idho, yà yà adzi

^f2.15 Ozt 22.4-35

^g2.22 Mbà 26.11

ð dhu-tsè rí ndàpà ndòdì ndì òyá ð rí'í ale ràrì afíya òzè dhu bhèyi tí ì nòzè 'òkò ale. Abádhí nóowuna nyègbò rò, ⁴'ámbe àtìna dò: «Yèsù akò làká ndàtì, ingo ndì ràrì ingo! Ní kòmbí kà rí'í ngbòrò? Obhò tí, ròpè ndì yà àlè t'ábhúna nùwèna rò^h, kórò dhu náarí'í ìnè àdhàdhì yà Kàgàwà abhòlòna yà adzi rò ì í'í dhu bhèyi tí!» ⁵Wò dhu èno ì í rò, abádhí ònà rò arana àdzo rò dhu ní: m̀hàngú ð rò, Kàgàwà rabhòlò òrù-akpà mà yà adzi màna òtèna ní, ndirò kà rabhòlò yà adzi ràhù idha ð rò, ndàdè adzi-kpa mà-ònga nùndò idha màna. ⁶Ndirò ndì òte-òbì nì tí, yà angyi í'í adzi nínza ní òtòtù, rùpìlì ndì idha¹. ⁷Ní, wò ndì òte-òbì nì tí, Kàgàwà élí wà yà kòmbí rí'í òrù-akpà mà adzi màna tsèna tí, ndí'í ndì ndèbiya tí kàzù ò. Kàrí abádhí òdo wò ndì indrù-ànyà ndì ndènyo, ndàdè nzéregatàle-tsè òtì ònà idho tò.

⁸Pbètù, yà atdíðd ma mózè nyí rò odhídù, atdí dhu rí'í ìnè yà inzà àkà ndàdzo èkùnà rò. Ndi dhu ní: Ádràngbàle Kàgàwà-nyìkpò ð, atdí idho rí'í àdhàdhì atdí lufà ato bhèyi, ndirò atdí lufà ato rí'í àdhàdhì atdí idho bhèyi¹. ⁹Ádràngbàle nàdzo nzà yà ndì ndakò pbìndà làká nábhè ndì ndì ràkà dhu rò rò, àdhàdhì yà atdídhénà ale náarí'èna dhu bhèyi. Obhò tí, kàrí dzikù òndù, inzà ndì ndòzè atdí ale mà ràwí, pbètù ndì ndòzè kórò ale rùgèrè ì 'èbhà fíyó nzérega nídhunì.

¹⁰Ádràngbàle bhà idho nísíya àdhàdhì ogbotàle rí'í ònà idho náarí isí inzà ka kùnì rórò dhu bhèyi. Ndi nínaganí, òrù-akpà náawíya giritína rùva rórò. Ndirò, yà Kàgàwà abhòlò kórò dhu-tsí, yà inga àwè arí òrù-akpà-nyí-rò dhu-tsí, nídhoyà ì kórò kàzù-fò. Yà adzi, ònà arí'í kórò dhu-tsí màna nùwíya kórò átò. ¹¹Nírò, wò dhu bhèyi kórò dhu nínzaya ì rò, nyí nyàkà nyòkò ìlìlè òfò ð Kàgàwà-nyìkpò ð, nyàdè afikù àpba kòzè dhu ònzì nyí nyí dhu rò. ¹²Nyí nyàkà nyòkò ndì dhu bhèyi yà Kàgàwà bhà idho òdo nyí nyí atdyúkù nyú nà ràkà tsákàtsàkà ònà kàsùmì ð. Ndi idho ð, Kàgàwà èbiya òrù-akpà kàzù ní, yà òrù-akpà-nyí rò arí inga àwù dhu ràdè 'idhò ndì kàzù bhà igbétà ní. ¹³Ádhàdhì yà Kàgàwà akò làká-bvù rò, àlè kòdona dhu ní òrù-akpà-òwútà mà, adzi-òwútà màna rüvò dhu. Ndi òrù-akpà-òwútà mà adzi-òwútà màna ð róko ale róngo ònzìnà dhu ní obhónanga tó dhu kèlè.

¹⁴Yà atdíðd ma mózè nyí rò odhídù, wò ndì idho òdo nyí nyí ònanà, nyí nyàkà nyòkò màràngà ð Kàgàwà nà. Nyí nyàkà nyònzì òbì nyòkò ìlè nyí nyílè kà-nyìkpò ð rórò, ndirò ìmbà nzére dhu tí ka kádè òzèna atdí dhu mà rí'í nyèkùtsì rórò. ¹⁵Nyí nyàkà nyùnì dhu ní, yà àlè tó Ádràngbàle ràdì ìnzì ndámbe ingo dò dhu ràrì ndì otu nùbhà fùkù ndí'í nyí nyègè tí. Ndi dhu rí'í àdhàdhì yà àlè t'ádónà ndirò àlè t'òdhìnà Pòlò ándí fùkù yà Kàgàwà àbhù fìndà dhu-ònga t'òvòta t'òrèta-bvù rò dhu bhèyi. ¹⁶Kórò pbìndà bhàrùwà ùndí ndì ndí rò, kàrí òte ì dhu dò. Pbètù ì bhàrùwà ò, ngùkpà dhu rí ale-do àlè dhu náarí'í òbì tí. Ní kàkà inzà nga nùnì, ndirò ìnzì 'àdè ò'ò afíya ònà rò ale, náaràdè ì dhu-tì èle ávaya dò, àdhàdhì ì arí Ìlìlè Andítà ð ngùkpà dhu-tì èlè dhu bhèyi. Wò dhu bhèyi ì í dhu ònzì rò, abádhí arí 'inzà ìtírò.

¹⁷Nírò nyí, yà atdíðd ma mózè nyí rò odhídù, kòní ma mòvò wà dhu angyangyi fùkù. Ní nyí nyàkà nyòdò nyí mbèyi, akye nyí nyowuna kòkò nzére ale tó nzérega àbhù rùwí nyí, ìnzì nyàdè ìko pòtsò fùkù a'uta ð ní. ¹⁸Pbètù nyí nyàkà nyámbe ò'ò dò ìdzinga ð, ndirò àlè tó Ádràngbàle, Ògèba Yèsù Krístò ùnì nyí nyí mbèyi nyú dhu màna dhu ð. Ìlèta àkà àlè ràbhù kà tò ròpè ndì kòmbí, ndirò dhòdhòdhónganà! Amìnà.

^h3.4 Ábhò ale rí'èna dhu ní, «Àlè t'ábhúna» tí ka kátina irò ale ràrì kàkà wemberè tí Yèsù Krístò na'u ale.

ⁱ3.6 Opt 1.6-9; 7.11-23

^j3.8 Zab 90.4